

(५)

श्री पार्थिवी प्रसन्न थी मन वराए बाग़ ।  
सीय देवी सुहाग़ ढटु मिड़ियोई ढकियो ॥  
मिठल मैथिलि मोट, एबदार अधीनि ते ।  
मन घुरंदड़ घोट, श्री खण्डि जा सुहाग़ धणी ॥

कृपा निधान साहिब मिठिड़ा फरिमाइनि था : बोलिणा  
सति श्री वाहगुरु ! कृपा निधान साहिब साईं स्नेह जे पूर में  
मधुर गुंजार था करनि त असांजो प्यारो मालिकु श्री पार्थिवि  
चन्द्रू मन असांजे हृदय रूपु अडण में वाग़ वराए । जियं पंहिजे  
वर सां गलि बहियां देई फूल वाटिका में घुमंदा आहिनि तियं  
मुंहिजी हृदय जी प्रेम वाटिका में घुमनि । मुंहिजूं रगूं बि रबाबु थी  
सदां गाइनि ।

श्री स्वामिनि तेरे आवन पै बलि जाऊं ।  
जंह जंह चरण धरो तुम प्यारी तंह तंह नैन बिछाऊं ॥  
तवहां कहिड़ी न मधुर रुणि झुणि करे हंस चालि सां हलो  
था जणु हंसनि खे बि शिक्षा था दियो ।

(१) श्री सीय अमड़ि जे सुहाग़ श्रीराम चन्द्र साईं अ पंहिजे  
कृपा प्रसाद सां सारे संसार खे ढकियो, सभिनी खे पंहिजो

कयो, सभिनी खे पाण सां वठी हलिया कंहि खे बि न छदियाऊं,  
जेका गति जोगियुनि खे भी दुरिलभु आहे सा अयोध्या जा जड़  
चेतन कूकर सूकर था माणींनि ।

(२) असां जो सुहागु श्रीसीय देवी आहे । स्वामिनि अमडि  
जे सौभाग्य सां असां ब्रान्हिडियुनि जी बि रहिजी आई; असां श्री  
मिथिलापुर जूं किंकिरियूं आहियूं, असां जो श्री अवध में अचण  
जो सौभाग्यु काथे हो ? मिठी स्वामिनि जे कृपा अनुग्रह सां श्री  
अवध में अची श्री युगल जे मधुर विहार जे दर्शन जो सौभाग्यु  
ऐं सेवा करण जी कृपा पातीसीं । श्री दशरथ महाराज करुणा  
करे

आज्ञा दिनी त श्रीजू बचिड़ी अ जूं सभु सहेलियूं, दासियूं, तोता,  
मैना, कोकिलूं, रांदीका सभु गदु अयोध्या हलनि जियं ब्रारिड़ीअ  
खे उते अकेलाइप न थिए । इन्हीय तरह असां जी रहिजी आई ।

ओ मुंहिजा साहिब श्री मैथिलि चंद्र ! मां एबदार अधीनि  
जे अडण में कृपा करे चरण घुमायो । श्री युगल धणी बाग में  
घुमनि था उते सनेह भरियुनि सहेलियुनि जा कुंज ठहियल  
आहिनि, सभेई रोजु उन्हनि खे सींगारिनि थियूं त असां वटि

सरकार ज़रूर अची पेरिड़ा घुमाईदा । साहिब मिठा बि उन  
भाव जी अभिलाषा था करनि ऐं विनय था करनि त असां जा  
मिठा युगल ! पानु चबाईदा हथनि में गुलनि जी छढ़ी घुमाईदा,  
मोरनि ऐं हरणनि जा मिठा खेल दिसंदा कृपा करे असां जे कुंज  
में अची कुझु क्षण विश्रामु कयो ।

कृपाल नाथ ! मां बराबरि तवहां जे मान शान जे लाइकु  
सजावट कान कई आहे, मां एबनि भरी अधीनि आहियां, पर  
तवहां पंहिजे कुरिब कृपा भरिए विरिद खे दिसी हाणे मूं वटि  
मोटी अचो । मुंहिजा दिलि घुरिया साहिब, हृदय जा ईश्वर  
मुंहिजा मिठा मालिक, गरीबि श्रीखण्डि जा सुहग धणी ! तवहां  
जी सदां जै हुजे । असां जी वार वार सां वारि वारि आशीष  
अथव त तवहां युगल सदां सुखी रहो, आनंद माणियो । असां जी  
अखिड़ियुनि जा चन्द्रमा तवहां खे सदा शुभ शगुण थियनि, तवहां  
जा आनंद मंगल दिसी, बुधी सदा ठरूं ऐं जै जै मनाईदा रहूं ।

**मिठिड़े बाबल साई अमां जी सदाई जै ।**